

बैंक की सुरक्षा व्यवस्था परखी

- डीआइजी व एसएसपी ने किया निरीक्षण
- बैंक के अन्दर और बाहर संदिग्धों से पूछताछ की



झाँसी : बैंकों की सुरक्षा व्यवस्था को लेकर पुलिस ने

झाँसी : स्टेट बैंक की मुख्य शाखा का निरीक्षण करते डीआइजी, एसएसपी व अन्य।

खाका तैयार कर रखा है। उस पर काम हो रहा है या नहीं, यह जानने के लिए आज पुलिस विभाग के आला अधिकारी बैंक पहुँचे। उन्होंने सुरक्षा व्यवस्था का जायजा लेने के साथ ही सुरक्षा के अनय उपायों पर चर्चा करने के साथ ही दिशा-निर्देश दिए।

स्टेट बैंक की मुख्य शाखा में आज पुलिस उप महानिरीक्षक सुभाष सिंह बघेल, वरिष्ठ पुलिस अधीक्षक डॉ. ओपी सिंह व पुलिस अधीक्षक (ग्रामीण) राहुल मिठास पुलिस फोर्स के साथ पहुँचे। बैंक के बाहर खड़े

कुछ संदिग्ध युवकों को देखकर डीआइजी ने उनकी तलाशी कराने के साथ ही पूछताछ की। इसी प्रकार से बैंक के अन्दर भी पूछताछ की। बैंक में रखे मुआयना रजिस्टर को देखा। पुलिस अधिकारियों ने बैंक की सुरक्षा के लिए एक व्यवस्था बना रखी है कि सम्बन्धित थाना प्रभारी और बीट सिपाही समय-समय पर बैंक की चेकिंग करें और मुआयना रजिस्टर में हस्ताक्षर करें। डीआइजी ने मुआयना रजिस्टर को देखा, तो उसमें थाना प्रभारी और बीट

सिपाहियों के हस्ताक्षर पाए। बैंक द्वारा सुरक्षा की क्या व्यवस्था की गई है, इसका अधिकारियों ने निरीक्षण किया। सुरक्षा व्यवस्था के लिहाज से कुछ जगहों पर सीसीटीवी कैमरे नहीं पाए जाने पर बैंक के प्रबन्धक को कैमरे लगाए जाने के लिए कहा। डीआइजी ने बताया कि बैंकों, एटीएम में सीसीटीवी कैमरे लगाए जाने का एक अभियान चलाया जाएगा, ताकि अगर कोई घटना घटती है, तो आरोपियों तक पहुँचा जा सके।